

Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА ДЗЯРЖАУНАГА
УНІВЕРСІТЭТА ІМЯ У. І. ЛЕНІНА

№ 36 (1034) ● ЧАЦВЕР, 13 снежня 1973 г. ● Цана 2 кап. ● Газета выдаецца з 1935 г.

ІНФАРМАЦЫЙНАЕ ПАВЕДАМЛЕННЕ

АБ ПЛЕНУМЕ ЦЭНТРАЛЬНАГА КАМІТЭТА
КАМУНІСТЫЧНАЙ ПАРТЫІ САВЕЦКАГА САЮЗА

11 снежня 1973 года Пленум Цэнтральнага Камітэта КПСС працягваў работу.

У спрэчках па абмяркоўваемым пытаньнях выступілі: тт. Б. АШЫМАУ — Старшыня Савета Міністраў Казахскай ССР, Г. В. РАМАНАУ — першы сакратар Ленінградскага абкома КПСС, А. К. АНТОНАУ — міністр электратэхнічнай прамысловасці, І. А. БАНДАРЭНКА — першы сакратар Растоўскага абкома КПСС, Н. Д. ХУДАЙБЕРДЫЕУ — Старшыня Савета Міністраў Узбекскай ССР, Е. А. САЛЬНІКАВА — майстар кваліфікацыйных сетак Беларускага азотна-тукавага завода імя К. Я. Варашылава, П. М. МАШЭРАУ — першы сакратар ЦК Кампартыі Беларускай ССР.

русі, Б. Е. ШЧАРЫНА — першы сакратар Цюменскага абкома КПСС, А. І. ШЫБАЕУ — першы сакратар Саратаўскага абкома КПСС, Э. А. ШЭВАРДНАДЗЕ — першы сакратар ЦК Кампартыі Грузіі, А. Г. БУЗНІЦКІ — старшыня ордэна Леніна калгаса імя Жданава Мірнаўскага раёна Кіеўскай вобласці, Г. А. АЛІЕУ — першы сакратар ЦК Кампартыі Азербайджана, І. П. КАЗАНЕЦ — міністр чорнай металургіі СССР, В. І. ВАРАТНІКОУ — першы сакратар Варонежскага абкома КПСС.

Пленум ЦК КПСС аднагалосна прыняў адпаведную пастанову.

На гэтым Пленум ЦК КПСС закончыў сваю работу.

ПАСТАНОВА ПЛЕНУМА ЦК КПСС

АБ ПРАЕКТАХ ДЗЯРЖАУНАГА ПЛАНА РАЗВІЦЦА
НАРОДНАЙ ГАСПАДАРКІ СССР
І ДЗЯРЖАУНАГА БЮДЖЭТУ СССР НА 1974 ГОД

Адобрыць у асноўным праекты Дзяржаўнага плана развіцця народнай гаспадаркі СССР на 1974 год і Дзяржаўнага бюджэту СССР на 1974 год і ўнесці іх на разгляд сесіі Вярхоўнага Савета СССР.

Цалкам і поўнасцю адобрыць дзейнасць Палітбюро ЦК КПСС па ажыццяўленню рашэнняў XXIV з'езда партыі ў галіне ўнутранай і знешняй палітыкі, палажэнні і вывады, выкладзеныя ў выступленні Генеральнага сакратара ЦК КПСС таварыша Л. І. Брэжнева на гэтым Пленуме.

Прызначыць, што выкананне і перавыкананне

плана 1974 года будзе мець вызначальнае значэнне для паспяховага завяршэння пяцігодкі ў цэлым, створыць умовы для далейшага росту эканамічнага патэнцыялу краіны, павышэння матэрыяльнага дабрабыту і культурнага ўзроўню народа.

Прапанаваць ЦК Кампартыі саюзных рэспублік, крайкомам і абкомам партыі, усім партыйным арганізацыям разгарнуць работу па мабілізацыі камуністаў, камсамольцаў і ўсіх працоўных на выкананне народнага гаспадарчага плана 1974 года, кіруючыся выступленнем таварыша Л. І. Брэжнева.

ПА ПЫТАННЯХ ПРАКТЫКІ

На факультэце журналістыкі адбылася канферэнцыя па выніках практыкі. Для ўдзелу ў ёй былі запрошаны кіраўнікі студэнцкай практыкі ад вытворчасці — прадстаўнікі рэспубліканскіх, абласных і раённых газет.

Са справаздачай на канферэнцыі выступіў загадчык кафедры тэорыі і практыкі савецкай журналістыкі

дацэнт Б. В. Стральцоў. У спрэчках па дакладу выступілі 14 удзельнікаў сустрэчы: дэкан факультэта прафесар Р. В. Булацкі, рэдактар барысаўскай аб'яднанай газеты «Камуністычная праца» А. Г. Герасіменка, прафесар В. А. Пыжкоў, рэдактар мазырскай аб'яднанай газеты «Камуніст Палесся» В. І. Анкудовіч, рэдактар пінскай аб'яднанай газеты

«Полесская правда» Д. І. Дудко, загадчык кафедры стылістыкі і літаратурнага рэдагавання прафесар М. Я. Цікоцкі, намеснік рэдактара «Мінскай праўды» Л. К. Толкач, студэнты М. Багрый-Шахматава, І. Гараніна, Клімовіч, Барысенка і іншыя. У дакладзе і выступленнях быў падрабязна прааналізаван стан вучэбнай і вытворчай практыкі, адзначаны не-

каторыя яе станоўчыя і адмоўныя бакі, выказаны канкрэтныя прапановы, каб узяць яе эфектыўнасць. Вялікая ўвага была аддадзена і пытанням тэарэтычнай падрыхтоўкі студэнтаў.

Удзельнікі канферэнцыі аднадушна адзначылі, што правядзенне такіх сустрэч работнікаў друку, студэнтаў і выкладчыкаў надзвычай карыснае: яны даюць магчымасць не адрывацца ў вучобе ад практычных задач і патрабаванняў жыцця.

А. НАВІНСКІ.

СЦЯГ СУСТРЭЧЫ — ДРУЖБА

У аўторак у Мінску адкрыўся савецка-польскі семінар кіраўнікоў маладзёжных арганізацый вышэйшых навучальных устаноў.

Толькі людзі, якія валодаюць запасамі ведаў, што стагоддзямі выпрацоўвала чалавецтва, могуць і павінны рухаць прагрэс. Неаспрэчна ў гэтай сувязі роля вышэйшай школы, якая не толькі дае спецыяльнасць чалавеку, але і канчаткова фарміруе яго светапогляд. На Усесаюзным злёце студэнтаў была дакладна вызначана задача: навучальны працэс павінен ісці поплеч з працэсам камуністычнага выхавання. У камсамола вучэбна-навуковага ўстаўлення ёсць шмат цудоўных традыцый, ёсць пастаянны пошук форм работы...

У 1970 годзе быў упершыню праведзены семінар

кіраўнікоў маладзёжных арганізацый вучэбна-навуковых устаноў краін, на якім была зроблена сур'ёзная спроба абагульніць вопыт сяброў. І вось сёлета ўпершыню праводзіцца двухбаковы студэнцкі семінар.

Па 100 чалавек з савецкага і польскага боку прымуць удзел у абмеркаванні актуальных пытанняў студэнцкага жыцця.

У зале Палаца мастацтваў адбылося адкрыццё семінара. З дакладам «Работа камсамольскіх арганізацый па камуністычнаму выхаванню студэнцкай моладзі» выступіў сакратар ЦК ВЛКСМ В. Жыцэнеў.

Заслухан таксама даклад галоўнага праўлення Сацыялістычнага саюза польскіх студэнтаў. Удзельнікі семінара наведлі Курган Славы і Хатынь, для іх паказаны фільмы аб Беларускай ССР.

Рознабакавая і насычаная праграма, шматлікія дыскусіі. Для таго, каб польскія сябры маглі не толькі са слоў ведаць, чым жыве наша студэнцтва, семінар працягне сваю работу па секцыях у вучэбна-навуковым установах Мінска.

У нядзелю адбудзецца выязное пасяджэнне ў Беларускай сельгасакадэміі ў Горках, у Леніне пройдзе ўрачысты савецка-польскі мітынг.


У семінары прымуць удзел намеснік міністра вышэйшай і сярэдняй спе-

цыяльнай адукацыі СССР Н. І. Мохай, загадчык студэнцкага аддзела ЦК ВЛКСМ Б. Намеснікаў. Прафесар Маскоўскага інстытута замежных моў імя М. Тарэза Ю. Варанцоў выступіць з лекцыяй «Крытыка тэорыі «канфлікту пакаленняў» як аднаго з прыёмаў антыкамуністычнай прапаганды на моладзь».

Будзе заслухана шмат дакладаў, паведамленняў членаў польскай дэлегацыі, якія прадстаўляюць 320-тысячны атрад студэнцтва з 77 універсітэтаў, акадэміяў, вышэйшых школ Польскай Народнай Рэспублікі.

Учора ва ўніверсітэце пачала работу адна з секцый семінара.

САДРУЖНАСЦЬ КАФЕДР



Кожны тыдзень збіраюцца супрацоўнікі кафедраў вышэйшай матэматыкі і матэматычнай фізікі фізічнага факультэта і вышэйшай матэматыкі ФПМ на сумесны семінар па праблемах метадыкі вышэйшай школы. Галоўны кіраўнік семінара і яго заснавальнік — загадчык кафедраў вышэйшай матэматыкі ФПМ прафесар Ю. С. Багданаў.

На семінары абмяркоў-

ваюцца праблемы сувязі школьнай матэматыкі з вузаўскай з прычыны пераходу школ на новыя праграмы.

Робатай семінара зацікавіліся на іншых матэматычных кафедрах універсітэта і нават у іншых вучэбных установах. Так, нярэдка ў ім прымаюць удзел выкладчыкі інстытута механізацыі сельскай гаспадаркі.

Нядаўна адбылося чар-

говае пасяджэнне, на якім быў заслухан даклад «Падобнасць і гаматэцыя» і абмяркоўвалася пытанне аб магчымасці выкарыстання гэтых паняццяў у вузаўскіх курсах матэматыкі.

На здымку: перад слухачамі семінара выступае асістэнт кафедраў вышэйшай матэматыкі ФПМ М. Фядзена.

Фота Д. Чаховіча.

СТУДЭНЦКАЯ НАВУКОВАЯ

17—20 снежня адбудзецца студэнцкая навуковая канферэнцыя ўніверсітэта па праблемах грамадскіх навук, гісторыі ВЛКСМ і міжнароднага рабочага руху. Канферэнцыя прысвячаецца 50-годдзю прысваення камсамолу імя У. І. Леніна.

17 снежня адкрыецца пленарнае пасяджэнне. У наступныя дні будуць працаваць секцыі: гісторыі КПСС гуманітарных факультэтаў, гісторыі КПСС прыродазнаўчых факультэтаў, філасофіі, гісторыі філасофіі, навуковага атэізму, марксісцка-ленінскай этыкі і эстэтыкі, логікі, навуковага камунізму, палітэканоміі, гісторыі, журналістыкі, юрыдычных навук.

Усяго на канферэнцыі будзе прачытана каля 500 дакладаў.

